

تعلقات عامہ دفتر
جامعہ ملیہ اسلامیہ، نئی دہلی

May 25, 2023

پریس ریلیز

جامعہ ملیہ اسلامیہ میں عرب کلچرل سینٹر کے سالانہ تہذیبی و ثقافتی پروگرام 'عکاظ' دو ہزار تیس کا انعقاد

جامعہ ملیہ اسلامیہ کے انڈیا عرب کلچرل سینٹر نے سینٹر کے کانفرنس ہال میں بائیس مئی دو ہزار تیس کو اپنا سالانہ تہذیبی و ثقافتی پروگرام 'عکاظ' دو ہزار تیس، منعقد کیا۔ اس سال کا سالانہ پروگرام تہذیب کے عنوان کے تحت تھا جس میں طلباء کے لیے خطاطی اور اشتہار سازی، فوٹو گرافی اور عربی پوشاکوں کی نمائش کے مقابلے ہوئے۔ سینٹر کے طلباء اور ریسرچ اسکالروں سے قطع نظر یونیورسٹی کے دوسرے شعبہ جات اور مراکز کے طلباء نے بھی مقابلوں اور جشن میں شرکت کی۔ ہر زمرے میں پہلی، دوسری اور تیسری پوزیشن حاصل کرنے والے شرکاء کے لیے اسناد و انعامات کے علاوہ چند طلباء کو تشجعی انعامات اور اسناد بھی تقسیم کی گئیں۔

سینٹر کے اعزازی ڈائریکٹر پروفیسر ناصر رضا خان نے پروگرام کا افتتاح کرتے ہوئے مختلف معاشرتی گروہوں کو جوڑنے کے سلسلے میں تہذیب کے رول پر زور دیا۔ انھوں نے کہا کہ ہم ایسی دنیا میں جی رہے ہیں جس میں چیزوں کو شناختوں کے ذریعہ منضبط کیا جاتا ہے اور تہذیب شناخت کی ایک کلیدی خصوصیت بن گئی ہے۔

سینٹر کے سبجیکٹ ایسوسی ایشن کے مشیر ڈاکٹر آفتاب احمد نے پروگرام کا تعارف پیش کرتے ہوئے کہا کہ اس پروگرام کی اہمیت اس کے نام سے عیاں ہے کیوں کہ 'عکاظ' کا لفظ قدیم عربوں کی تہذیب و ثقافت کو اجاگر کرتا ہے۔

اشتہار سازی کے لیے دو علاحدہ علاحدہ عنوانات دیے گئے تھے ایک 'تحفظ ماحولیات' اور دوسرے 'اسلامی خطاطی' جس میں یونیورسٹی کے دیگر شعبہ جات اور مراکز کے طلباء نے بھی جوش و خروش کے ساتھ شرکت کی۔ طلباء سے خطاب کرتے ہوئے پروفیسر ناصر رضا خان

نے ماحولیات کے تئیں بیداری، کیمپس کو صاف ستھرا رکھنے اور زیادہ سے زیادہ صفائی کا خیال رکھنے کی ضرورت پر زور دیا۔ انھوں نے ماحولیات کے تحفظ میں مدد بہم پہنچانے سے متعلق شاندار اشتہارات بنانے کے لیے طلباء کی تعریف کی۔

سینٹر فار ویسٹ ایشین اسٹڈیز کے پروفیسر ایچ۔ اے۔ نظمی، پروفیسر شاہد جمال انصاری، ڈاکٹر عتیق الرحمان اور آئی اے سی کے ڈاکٹر احسن رضا پروگرام میں شریک ہوئے اور پروگرام کی تعریف کی۔ آخری سمسٹر کے طلباء کے لیے الوداعی تقریب کا بھی اہتمام کیا گیا جس میں فارغ ہونے والے طلباء نے اپنے تجربات کا اظہار کیا اور انھیں مومنٹوز سے سرفراز کیا گیا۔ اخیر میں سبجیکٹ ایسوسی ایشن کے مشیر ڈاکٹر آفتاب احمد نے پروگرام کے شرکا کا شکریہ ادا کیا اور پروگرام کے انعقاد میں تعاون دینے والے طلباء اور اساتذہ کی کوششوں اور خدمات کی ستائش کی۔

تعلقات عامہ

جامعہ ملیہ اسلامیہ نئی دہلی